

Tað gekk

Føroyameistararnir høvdu stórar trupulleikar av at basa hoyvíking-um

JÁKUP MØRK

StíF-H71 26-24 (14-9)

Ein skuldi kanska trúð, at talan í hesum førinum var um ein lættan dyst fyri strandingar, men við tað at bæði Jónleif og Alexandur vegna skaða vóru sera ivasamir undan dystinum, væntaðu flestu leikararnir, at talan fór at gerast um ein sera strævnan dyst.

Alexandur var tó kortini komin somikið fyri seg, at hann fekk verið á vølinum sunnudagin, men kortini var liðið skert við tveimum leikarum, tí um mrogunin noyðdast Marius Joensen at geva avboð orsakað av sjúku.

Mundi kiksa

Í fyrra hálvleiki sást tó lítið til, at føroyameistararnir vóru nakað serliga illa fyri, hvat fólkí viðvíkti. Eftir eina heldur varisliga byrjan tóku teir seg støðugt frá hoyvíkingunum, og hóast Ártur varð mansvårdur so at siga alla tíðina, tóktist hetta ikki at nerva heimaliðnum nakað serligt.

Í seinna hálvleiki gekk tó meira striltið, og spakuliga komu hoyvíkingarnir nærri og nærri á mál-talvuni, og tá hálvleikurin var hálvrunnin, stóð aftur á jøvnum.

Liðini bæði fylgdust so eina løtu, men eftir at Tróndur hevði fingið reyða kortið frá dómara-num, gjørdur strandingar sær dælt av at vera í yvir-tal, og eftir tveimum minuttum hhøvdu teir vunnið sær eina trí mál stóra leiðslu, sum í veruleikanum tryggjaði teimum sigurin.

Týðningarmikil stig

Hoyvíkingar máttu enn einaferð vera Allan Mørkøre fyri uttan, men hóast hetta, so megnaðu teir at geva skerdu føroyameistarunum dygga



Eins og myndini fylgdust strandingar og hoyvíkingar stóran part av dystinum

Savnsmynd

mótstøðu. Serliga Jens Skipagøta leikti ein góðan dyst, og mundi hann eisini vera høvuðsorsøkin til, at H71 kom rættuliga við aftur í dystinum.

Liðið telur tó fleiri aðrar evnaríkar leikarar, og verður liðið eitt sindur betri samanspælt, samstundis sum bøtt verður um venjingarstøðuna, eiga teir í hvussu so er at gerast um ein sera strævnan dyst.

Á heimaliðnum var mest eyðsýndi leikarin John Petersen, sum nærum ein-samallur megnaði at hald-a hoyvíkingunum niðri.

Ártur fekk ongantíð sama leiklutin, sum hann vanligja hevur, og hóast Alexandur er komin seg aftur eftir skaðan, so er dystarvenjingin enn ikki í topp.

Annars var ikki tað stóra at skriva heim um í einum dysti, har úrslitið var tað týðningarmesta fyri strandingar. Stigini fingtu teir so, og enn hang-a teir fast í vestmenning-unum, so hesir ikki skulu kenna seg ov tryggar.

Dysturin í tølum:

Málskjúttar:

StíF: John Petersen 10 (2), Ártur Johansen 4, Bent Durhuus 3, Kristjan Petersen 3, Alexandur Johansen 3, Sveinbjørn Poulsen 1, Leivur Justinussen 1, Karstin Danielsen 1

Eyðun H. Højgaard 7 (3), Halgir D. Olesen 6, Tróndur Vatnhamar 4, Olaf Vestergaard 3 (2), Jákup á Borg 2, Annfinn N. Debes 1, Bárður Brim-vík 1

Brotskøst: StíF 2, H71 5

Útvisingar: StíF 1, H71 2

Diskvalifikation: H71 1 (beinleiðis reytt) **Dómarar úr VÍF:** Alfred Hummeland og Erling Heinisen

Hangar í toppinum

VÍf heldur framvegis fast í móguleikanum at vinna Stjørnuna aftur, eftir at tær leygardagin megnaðu á basa VB kvinnurnar, sum helst iðra seg um at tær einki fingtu burturúr



Hóast Frida og tær í VÍF høvdu lagt VB genturnar fleiri mál aftur um seg, so góvust gestirnir ikki á hondum, og at enda mundu tær fingið stigini suður við sær

Mynd: Álvur Haraldsen

JÁKUP MØRK

VÍF 31-29 (17-10)

Tá dysturin í Vestmanna var hálvrunnin var alt annað enn líkt til, at áskoðararnir skuldu fáa ein sera spennandi og undirhaldandi seinna hálvleik at síggja. Í fyrra hálvleiki hevði gongdín verið tann, at heimaliðið hevði sett reyð/bláa VB liðið so dyggiliga upp á pláss.

Bráðliga vaknaði VB

Vestmannagenturnar byrjaðu beinanvegin at leggja sjógv millum seg og vágsgenturnar, og hóat tær á úti-liðnum royndu at muta í-móti, so gjørdist munurin alsamt størri, so hvørt sum hálvleikurin leið.

Í seinna hálvleiki var líkt til, at gongdín skuldi gerast hin sama, men eftir at VÍF hevði vunnið seg upp á 20-12 raknaðu VB genturnar bráðliga við. Hetta tóktist tó alt annað enn sannlíkt, tí umframt at VÍF hevði tryggja leiðslu í hálvleiki-num, var úti-liðið fyri einum stórum missi, tá Christina Holm seinast í fyrra hálv-leiki mátti av vøllinum, tí hon í einum hendiligum samanbrest við mótaleikara fekk hol á høvdið.

Hetta fekk tó ikki treisku vágsgenturnar at fella í fátt, og spakuliga ótu tær burtur av leiðsluni hjá VÍF. Tá úrið

í høllini vísti 22 minuttir, sást úrslitið av hesum, tí nú vísti mál-talvan bráðliga sama tal hjá báðum liðum.

VÍF megnaði tó at svara aftur at enda, og hóast VB var nær við at vinna tær aftur, so gjørdist tað ikki meira enn næstan, og kundu vest-managenturnar tiskil fegnast um sigurin, tá seinasta ýlið varð blást.

Signhild royndist væl

VB royndi meginpartinum av dystinum at mansverja Ioanu, og hóast hon fekk 11 mál, so má sigast, at hesin partur av taktikkinum hjá VB eydnaðist sera væl. Tað var nevnliga soleiðis, at Ioana fekk 6 av teimum 11 málnum við brotskasti, og eini 3 av hinum komu aftan á 3 metur kast, so einki er at ivast í, at Regina gjørdi eitt megnar arbeiði í verju-partinum.

Trupulleikin fyri vágsgenturnar var tó tann, at VÍF eisini hevur aðrar dugnaligar leikarar á liðnum, og hesu ferð var tað serliga Jacklin, sum gjørdi um seg. Fleiri ferðir smeyg hon sær inn um VB verjuna, og gekk hetta ikki, so leyp hon bara upp og royndi seg úti frá, og aloftast endaði bólturin í meskunum aftan fyri Jyttu í VB málinum.

Ein leikari, sum tó eisini átti sín stóra lut í sigrinum hjá VÍF var nýggi leikari teirra, Signhild Petersen.

Hon hevur seinastu mánað-imar vant við vestmannagentunum, og nú er líkt til, at knæðið er somikið sterkt, at hon aftur kann vera við í dysti.

Fyrra hálvleik sat hon á beinkinum allar 30 minuttirnar, men í seinna hálvleiki var hon á vøllinum, og iva-leyst munnu flestu vest-menningar vera sera takksamir fyri tæy 3 málini hon gjørdi seinastu 5 minuttirnar av dystinum, og sum sostatt komu at stóra ávirkan á endaliga úrslitið.

Iðra seg

Vágsgenturnar mundu helst ira seg, tá tær um kvøðið settu kós móti heimbygdini. Ikki tí, sum so var sigurin til vestmannagenturnar kanska í lagi, men VB-genturnar høvdu so sanniliga havt móguleikan at gera okkurt málið afturat.

Sostatt brendu tær tvey brotskøst (bæði á innaru síðuna av stongini) og tvær ferðir í fyrra hálvleiki megnaði Amelyð at vinna bóltin frá VÍF gentunum og sostatt gerast einsamøll við málverjanum...men báðu ferðirnar bjargaði Marjun sera væl.

Sostatt mugu vágsgenturnar helst sláa seg til tols við, at tær ongar heiðurskrónur fáa á hesum sinni, men hini liðini skulu tó als ikki kenna seg ov trygg, tí hava VB genturnar ein góð-

an dag, kunnu tær helst geva øllum mótstøðuliðum ein harðan dyst.

VÍF genturnar kundu hinvagin fegnast um enn tvey stig til tunga stigaposan, og nú er av sonnum lagt upp til stórdyst, tá vestmannagenturnar komandi vikuskifti skulu til Klaksvíkar.

Higartil eru tær einasta lið, sum hevur bast Stjørnuni, og megna tær at endurtaka henda sigur, er kappingin aftur púrasta op-in.

Dysturin í tølum

Málskjúttar: VÍF: Ioana Rápa 11 (6), Jacklin Durhuus 8, Fríða Johanneesen 4, Nicolina Joensen 4, Signhild Petersen 3, Andrea Nielsen 1

VB: Regina Rádó 9, Guðrið Mortensen 5, Sólrun Kross-lá 5, Rannvá Augustinussen 4, Arnleyð Krossleyð 3, Leila Jespersen 2, Christina Holm 1

Brotskøst: VÍF 6, VB 2

Útvisingar: VÍF 2, VB 2

Dómarar úr StíF: Poli Hansen og Justines Justinussen

Best í høvuðsstaðnum

Hóast Kyndil framvegis heldur seg frammanfyri Neistan á stigatalvuni, so eru tað nú bert málini, sum skilja liðini bæði, og sum neistaliðið spælir í løtuni kann skjótt vera við vent í holuni

JÁKUP MØRK

Neistin-Kyndil 23-22 (11-9)

Tá Katrin á Neystabø í seinastu sekundunum leyp inn frá veinginum og setti bóltin í kyndilsmeskarar, vóru allir áskoðararnir á gosið.

Neistin hevði fyri aðru ferð í ár bast føroyameistarunum og grannunum úr Kyndli, og nú eru blákløddu genturnar av álvara farnar at tevja ferðilin av heiðursmerkjum.

Javnt alla tíðina

Tað sást beinan vegin í dystinum, at her ætlaði hvørgin parturin at geva seg, Leikararnir á báðum liðunum tóktist at vera sera uppsettar, og viðførdi hetta samstundis, at spælið til tíðir gjørdist nakað óskipað.

Kyndilsliðið var eitt sindur broytt í mun til vanligu uppstillingina, við tað at Lotte Sørensen, sum vegna sjúku ikki hevði vant alla vikuna, sat á beinkinum, tá dysturin byrjaði.

Eftir einar 10 minuttir

gjørdi Flemming tó av at koyra hana á vøllin, og ikki vóru nógv sekund farin, áðrenn hon við dagsins detalju hevði spælt Jensiu fría, so henda kundi toga Kyndil upp á liðina av neistanum.

Nakað sum annars hendi fleiri ferðir í dystinum. Neistin hevði nevnliga stavnin framman fyri Kyndil so at siga alla tíðina. Einar tvær reisir mundi Kyndil vera frammanfyri, men báðu ferðinar var gleðin stokkut, og so tók neistaliðið aftur leiðsluna.

Munurin var tó ongantíð serliga stórur, og nervin fór tiskil ongantíð úr dystinum. Seinnu ferðina Kyndil var á odda, vóru 6 minuttir eftir at leika, men 4 minuttir seinni, var Neistin aftur 2 mál frammanfyri.

Kyndil svaraði enn einaferð eftir, men tá Katrin so í seinastu sekundunum setti seinasta bóltin í málið, var ov seint hjá føroyameistarunum.

Annars skal viðmerkjast, at høvdu kyndilskvinnurnar ikki verið so grammar eftir at skora, tá tær javnaðu til

22-22, hevðu úrtøkan kanska verið 1 stig betri. Ístaðin fyri at nýta seinasta hálva minuttin til álopið, skundaðu tær sær móti neistaverjuni.

Tær fingtu eisini mál burtur úr hesum, men skjóta álopið hevði við sær, at neistakvinnurnar nú høvu 20 sekund til seinasta álopið, og tí fingtu betri stundir til at gera avgerandi málið.

Helena avgjörði dystin

A neistaliðnum vóru mest eyðsýndu útileikararnir uttan iva Inga og Ileana, sum alla tíðina vóru ein støðug hóttan móti kyndilsverjuni. Hetta førði eisini við sær, at sum dysturin leið, fekk Katrin á Neystabø alt meira pláss úti á veinginum, har Palma annars hevði sera gott tak á henni í fyrra.

Av teimum seks málnum, sum Katrin fekk í dystinum, vóru fimm skotin í seinna hálvleiki, og aloftast orsakað av, at verjan trekti inn móti miðjuni, fyri at verja fyri Ingu ella Ileanu. Tað skal tó ikki á nakran hátt takast frá Katrin, at hon

var sera trygg, tá hon fekk móguleikan úti frá veinginum.

Meira enn nakar annar var tað tó Helena Dam í neistamálinum, sum slóðaði fyri sigrinum til eldra høvuðsstaðarliðið. Nú sat eg ikki og taldi, hvussu ofta hon bjargaði skotroyndum frá kyndilskvinnunum, men talið hevði í hvussu so er verið sera høgt.

Hjá Kyndli mundi Lotte vera mest eyðsýndi leikarin, hóast Ann Hansen eisini gjørdi rættuliga um seg, tá tað ráddi um at skjóta mál.

Tað er rættuliga eyðsýnt, hvussu nógv Lotte hevur at siga fyri álopsspælið hjá Kyndli. Sjálv er hon ein støðug skothóttan, sum ikki himprast við at royna seg, um verjuleikararnir ikki ansa nóg væl eftir, og har-umframt dugur hon sera væl at síggja teir móguleikar, sum standast av, at verjuleikararnir ansa somikið væl eftir henni.

Gáva til Stjørnuna

Uttan iva mundu klaksvíkingar vera sera fegnir, tá teir frættu úrslitið av Hálsi, og sannlíkt er eisini, at fyri kyndilsliðið hevur tapið við sær, at tær nú fyrst og fremst mugu hugsa um at vinna seg fram um VÍF á stigatalvuni.

Hetta hava tær kanska eisini móguleikan til annan mikudag, tá tær á heimalvølli skulu leika móti júst VÍF.

Neistaliðið er hinvegin um at koma rættuliga fyri seg nú, og tá Ileana Manolescu tykist gerast betri fyri hvønn dyst, kann skjótt henda, at tær fara at leita móti stjørnunum.

Dysturin í tølum:

Málskjúttar: Neistin: Katrin á Neystabø 6 (2), Inga F. Danberg 5 (1), Ileana Manolescu 5, Mildrið Jacobsen 4, Marjun Jógvansdóttir 2, Gunnleig Berg 1

Kyndil: Ann Hansen 9 (1), Lotte K. Sørensen 4 (1), Jór-un Ludvig 2, Beinta Sørensen 2, Rakul N. Joensen 2, Jensia Petersen 2, Palma Peteresen 1

Brotskøst: Neistin 6, Kyndil 2

Útvisingar: Neistin 1, Kyndil 2

Dómarar úr Stjørnuni: Geir Wardum og Carsten Andersen

Á myndini er Inga longri uppi enn Beinta, men hóast Neistin vann grannauppgjerðina, hevur Kyndil framvegis munin á stigatalvuni

Mynd: Álvur Haraldsen

Endiliga

Eftir at tað í fleiri umfør hevur gingið heldur strilti hjá kollfirðingum, megnaðu teir sunnudagin at vinna í Runavík, og sostatt sleppa sær av niðasta plássinum



Petur Martin Johansen slapp rættuliga at gera um seg sunnudagin, og skeyt hann heili 8 mál

Savnsmynd

JÁKUP MØRK

Tjaldur-KÍF 24-29 (12-15)

Fyri kollfirðingar var tað av alstórum týðningi, at teir fingtu okkurt suður aftur við sær, tá teir sunnudagin vitjaðu í Runavík.

Talan var nevnliga um ein av teimum dystum, sum teir máttu vinna, um teir skuldu lyfta seg av niðasta plássi, og hesin setningur eydnaðis eisini.

Rúni við

Størsti trupulleikin hjá Kollfirðingunum higartil í ár hevur helst verið, at liðið so at siga onga breidd hevur havt, og tiskil hevur tað verið sera strævið, tá leikarar hava sitið uttanfyri orsakað av skaðum.

Nú er so bøtt eitt sindur um hesa støðuna, tí sunnudagin var Rúni Nolsøe fyri fyrstu ferð at síggja á KÍF liðnum.

Hetta tykist at vera ein góður styrkur hjá kollfirðingum, og tá Jákup Dam samstundis var við aftur eftir skaða, stóð hampuliga væl til við fólkí sunnudagin.

Vóru betri

KÍF var eisini betra liðið í dystinum sunnudagin.

So at siga allan dystin vóru teir framman fyri heimaliðið, men eina líða løtu í fyrra hálvleiki var Tjaldur odda.

Serliga vóru tað navnarnir báðir, Petur Martin, sum gjørdur um seg.

Í fyrsta lagi var tað Petur Martin Johansen, sum gjørdi nógv um seg, og tá hesin so varð mansvårdur, tók navninn við eftirnavninum, Poulsen, yvir. Hjá Tjaldrinum má sigast, at Sverri ikki hevði ein av sínum bestu døgum, og tá so er, riggar spælið ikki hjá Tjaldrinum ikki.

Við sigrinum misti Tjaldur eitt hovi til at fáa eitt sindur av luft til botnin, og ístaðin komu kollfirðingar nú eitt plás upp á stigatalvuni.

Dysturin í tølum

Málskjúttar: Tjaldur: Sverri Justinussen 5, Tummas Magnusen 5 (1), Suni F. Johanneesen 4, Mortan Hansen 3, Kári Hansen 2, Ken Bærendsen 2, Ragnar Olsen 1, Arnfinn Langgaard 1, Elias Hansen 1

KÍF: Petur Martin Poulsen 9, Petur M. Johansen 8 (5), Jákup Dam 4 (1), Rúni Nolsøe 3, Vagnur Joahannesen 3, Kristian Madsen 1, Emil Petersen 1

Brotskøst: Tjaldur 3, KÍF 6

Útvisingar: Tjaldur 3, KÍF 2

Dómarar úr Kyndli: Hanus Kúrberg og Hans Thomassen